

15 -ാം കേരള നിയമസഭ

6 -ാം സമ്മേളനം

നക്ഷത്രചിഹ്നമിട്ട ചോദ്യം നം. 129

31-08-2022 - ൽ മറുപടിയ്ക്ക്

കർഷക ക്ഷേമം ഉറപ്പാക്കാൻ നടപടി

| ചോദ്യം | ഉത്തരം |
|--|---|
| <p align="center"> ശ്രീ . ടി. വി. ഇബ്രാഹിം , ശ്രീ . എൻ . ഷംസുദ്ദീൻ, ശ്രീ . പി . ഉബൈദുള്ള , ശ്രീ എ കെ എം അഷ്റഫ് </p> | <p align="center"> ശ്രീ പി. പ്രസാദ് (കൃഷി വകുപ്പ് മന്ത്രി) </p> |
| <p>(എ) സംസ്ഥാനത്ത് കൃഷിക്ക് ആവശ്യമായ അടിസ്ഥാന സൗകര്യങ്ങൾ ഒരുക്കുന്നതിനും കാർഷിക വിഭവങ്ങളുടെ മാർക്കറ്റിംഗിന് സഹായിക്കുന്നതിനുമായി നിലവിൽ എന്തെല്ലാം സംവിധാനങ്ങളാണുള്ളത്; പ്രസ്തുത സംവിധാനങ്ങൾ പര്യാപ്തമാണോ എന്ന് പരിശോധിച്ചിട്ടുണ്ടോ; വ്യക്തമാക്കാമോ;</p> | <p>(എ) സംസ്ഥാനത്തെ കൃഷിക്ക് ആവശ്യമായ അടിസ്ഥാന സൗകര്യങ്ങൾ ഒരുക്കുന്നതിനായി കൃഷി വകുപ്പ് വിവിധ സ്കീമുകളായ നബാർഡ് ആർ.ഐ.ഡി.എഫ് (NABARD RIDF), രാഷ്ട്രീയ കൃഷി വികാസ് യോജന (RKVY), റീ ബിൽഡ് കേരള ഇൻഷ്യേറ്റീവ് (RKI), Mission for Integrated Development in Horticulture (MIDH), സംസ്ഥാന വാർഷിക പദ്ധതി (State Annual Plan) എന്നിവയിൽ ഉൾപ്പെടുത്തി പദ്ധതികൾ നടപ്പിലാക്കി വരുന്നുണ്ട്. കാർഷിക എൻജിനീയറിങ് വിഭാഗം, സ്റ്റേറ്റ് ഹോർട്ടികൾച്ചർ മിഷൻ, കെ.എൽ.ഡി.സി., മണ്ണുപര്യവേഷണ മണ്ണു സംരക്ഷണ വകുപ്പ് തുടങ്ങിയ ഏജൻസികൾ മുഖേനയാണ് ഈ പ്രവർത്തികൾ നിർവ്വഹിച്ചു വരുന്നത്.</p> <p>NABARD RIDF മുഖേന കേരളത്തിലെ വിവിധ ജില്ലകളിലെ വിവിധ പഞ്ചായത്തുകളിൽ ഉൾപ്പെടുന്ന പാടശേഖരങ്ങളുടേയും ഫാമുകളുടെയും അടിസ്ഥാന സൗകര്യ പ്രവർത്തികൾ നടപ്പിലാക്കി വരുന്നുണ്ട്.</p> <p>സംസ്ഥാനത്ത് കൃഷിയ്ക്ക് ആവശ്യമായ അടിസ്ഥാന സൗകര്യങ്ങൾ ഒരുക്കുന്നതിനായി കേന്ദ്രാവിഷ്കൃത പദ്ധതിയായ രാഷ്ട്രീയ കൃഷി വികാസ് യോജന (RKVY) പദ്ധതിയിൽ പാടശേഖരങ്ങളുടെ അടിസ്ഥാന സൗകര്യവികസന പദ്ധതികൾ, ഫാമുകളുടെ വികസനം, കാർഷിക ഉത്പന്നങ്ങളുടെ മൂല്യവർദ്ധനവിനുള്ള അടിസ്ഥാനസൗകര്യങ്ങൾ തുടങ്ങിയ പ്രവർത്തികൾ നടപ്പിലാക്കി വരുന്നു.</p> <p>പ്രളയാനന്തര കേരളത്തെ പുനഃസൃഷ്ടിക്കുക എന്ന ഉദ്ദേശ്യത്തോടെ റീബിൽഡ് കേരള ഇൻഷ്യേറ്റീവ് പദ്ധതിയിലൂടെ കൃഷിവകുപ്പ് മുഖേന അടിസ്ഥാന</p> |

സൗകര്യങ്ങളുടെ വികസനത്തിനായി പദ്ധതികൾ നടപ്പിലാക്കി വരുന്നു.

സംസ്ഥാന ഹോർട്ടികൾച്ചർ മിഷൻ-കേരള മുഖാന്തിരം നടപ്പാക്കുന്ന മിഷൻ ഫോർ ഇൻറഗ്രേറ്റഡ് ഡവലപ്പ്മെന്റ് ഓഫ് ഹോർട്ടികൾച്ചർ എന്ന കേന്ദ്രാവിഷ്കൃത പദ്ധതിയിലെ സംയോജിത വീളവെട്ടുപ്പാനന്തര പരിപാലനം, ഹോർട്ടിക്കൾച്ചർ മേഖലയിലെ വിപണികളുടെ അടിസ്ഥാന സൗകര്യ വികസനം എന്നീ ഘടകങ്ങൾ വഴി സംസ്ഥാനത്ത് കൃഷിക്ക് ആവശ്യമായ അടിസ്ഥാന സൗകര്യങ്ങൾ ഒരുക്കുന്ന പ്രവർത്തനങ്ങൾ നടത്തി വരുന്നു.

കട്ടനാടൻ പാടശേഖരങ്ങളുടെ അടിസ്ഥാന സൗകര്യ വികസന പ്രവർത്തനങ്ങളും, കൃഷി വകുപ്പിന്റെ ഫാമുകൾക്കുള്ള അടിസ്ഥാന സൗകര്യ വികസന പ്രവർത്തനങ്ങളും, പുനർജനി പദ്ധതിയിൽ പ്രളയാനന്തര പുനർനിർമ്മാണ പ്രവർത്തനങ്ങളും സംസ്ഥാന വാർഷിക പദ്ധതിയിൽ ഉൾപ്പെടുത്തി നടപ്പിലാക്കി വരുന്നുണ്ട്.

കൃഷിക്ക് ആവശ്യമായ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനായി നബാർഡ് ആർ.ഐ.ഡി.എഫ്. പദ്ധതിയുടെ ഭാഗമായി XXVIII ൽ ഉൾപ്പെടുത്തുവാനായി 121 കോടി രൂപയുടെ പദ്ധതികൾ കൃഷി വകുപ്പും 15 കോടി രൂപയുടെ പദ്ധതികൾ കെ.എൽ.ഡി.സി യും 21.25 കോടി രൂപയുടെ പദ്ധതികൾ മണ്ണു പര്യവേഷണ മണ്ണു സംരക്ഷണ വകുപ്പും നബാർഡിന്റെ അംഗീകാരത്തിനായി സമർപ്പിച്ചിട്ടുണ്ട്. നബാർഡിന്റെ അംഗീകാരം ലഭിക്കുന്ന മുറയ്ക്ക് പദ്ധതികൾ പരിഗണിക്കുന്നതാണ്. RKVY പദ്ധതിയിൽ ഉൾപ്പെട്ട 78.43 കോടി രൂപയുടെ പദ്ധതികൾക്ക് അംഗീകാരം ലഭിക്കുന്നതിനായി SLSC യുടെ മിനിറ്റ്സ് കേന്ദ്രസർക്കാരിൽ സമർപ്പിച്ചിട്ടുണ്ട്.

സംസ്ഥാനത്ത് കൃഷി വകുപ്പിന് കാർഷിക വിഭവങ്ങളുടെ മാർക്കറ്റിംഗ് സഹായിക്കുന്നതിനായി നിലവിലുള്ള സംവിധാനങ്ങൾ ചുവടെ ചേർക്കുന്നു.

കാർഷികോത്പന്നങ്ങളുടെ വിപണനത്തിനും മൂല്യ വർദ്ധനവും ലക്ഷ്യമിട്ടാണ് FPO കൾ രൂപീകരിക്കുന്നത്. കൃഷി വകുപ്പിന്റെ കീഴിലുള്ള SFAC മുഖേന 40 FPO കളും, VFPCCK മുഖേന 41 FPO കളും, കേന്ദ്ര എസ്.എഫ്.എ.സി, നബാർഡ്, നാഫെഡ്, എൻ.സി.ഡി.സി എന്നിവയുടെ നേതൃത്വത്തിൽ 51 FPO കളും രൂപീകരിച്ച് രജിസ്റ്റർ ചെയ്തു കഴിഞ്ഞു.

കാർഷിക മേഖലയിൽ മൂല്യ വർദ്ധിത വ്യവസായങ്ങൾ ആരംഭിക്കുന്നതിനായി KIIFB യുടെ സാമ്പത്തിക സഹായത്തോടെ 5 അഗ്രോപാർക്കുകൾ സ്ഥാപിക്കുന്നു. ആയതിൽ ബനാന ഹണി പാർക്ക്, കണ്ണാനയിലും, നാളികേര പാർക്ക് വേങ്ങേരിയിലും, നാളികേര പാർക്ക് കൂത്താളിയിലും , മാൻഗോ പാർക്ക്, മുതലമടയിലും, വെജിറ്റബിൾ പാർക്ക്, വണ്ടിപ്പെരിയാറിലും സ്ഥാപിക്കുന്നതിന് 100.13 കോടി രൂപയുടെ ഭരണാനുമതി നൽകിയിട്ടുണ്ട്. തൃശ്ശൂർ ജില്ലയിലെ കണ്ണാന ഫാമിൽ “ബനാന & ഹണി പാർക്ക് സ്ഥാപിക്കുന്നതുമായി ബന്ധപ്പെട്ട് കെട്ടിട നിർമ്മാണ പ്രവൃത്തി 90% പൂർത്തീകരിക്കുകയും, തേൻ സംസ്കരണത്തിനായുള്ള യന്ത്രങ്ങൾ സ്ഥാപിക്കുകയും ചെയ്തിട്ടുണ്ട്. ബനാന പാർക്കിൽ യന്ത്രസാമഗ്രികൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.

കാർഷിക വികസന കർഷക ക്ഷേമ വകുപ്പിൻ കീഴിലെ കാർഷിക മൊത്ത വ്യാപാര വിപണികൾ, ഹോർട്ടികോർപ്പ് വി.എഫ്.പി.സി. കെ എന്നിവയുടെ വിപണികളും കാർഷിക വികസന കർഷക ക്ഷേമ വകുപ്പിന്റെ വിവിധ പദ്ധതികളിലൂടെ രൂപീകരിച്ചത് ഉൾപ്പെടെയുള്ള 1884 മാർക്കറ്റുകളാണ് വിവിധ കാർഷികോത്പന്നങ്ങളുടെ വിപണനത്തിനായി പ്രവർത്തിക്കുന്നത്. ആയതിൽ കാർഷിക വികസന കർഷക ക്ഷേമ വകുപ്പിന്റെ വിവിധ പദ്ധതികൾ പ്രകാരം രൂപീകരിച്ച ഇക്കോഷോപ്പുകൾ, BLFO കൾ, എ-ഗ്രേഡ് ക്ലസ്റ്ററുകൾ തുടങ്ങിയവയുടെ പ്രവർത്തനം പരിശോധിച്ച് വിലയിരുത്തി ഗ്രേഡ് ചെയ്യുന്ന നടപടികൾ പുരോഗമിക്കുന്നു.

കാർഷിക ഉത്പന്നങ്ങൾ ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്നതിനായി കേരള ഫാം ഫ്രണ്ട് പഴം പച്ചക്കറി അടിസ്ഥാന വില പദ്ധതി 2020 നവംബർ ഒന്നിന് പ്രാബല്യത്തിൽ വന്നു. മരച്ചീനി, നേന്ത്രൻ, കൈതച്ചക്ക, കമ്പളം, വെള്ളരി, പാവൽ, പടവലം, വള്ളിപ്പയർ, തക്കാളി, വെണ്ട, ക്യാബേജ്, ക്യാരറ്റ്, ഉരുളക്കിഴങ്ങ്, ബീൻസ്, ബീറ്റ്റ്റ്, വെള്ളത്തുള്ളി എന്നീ 16 ഇനം പഴം പച്ചക്കറികൾക്കാണ് അടിസ്ഥാന വില പ്രഖ്യാപിച്ചിട്ടുള്ളത്.

റീബിൽഡ് കേരള ഇനിഷ്യറ്റീവിൽ ഉൾപ്പെടുത്തി ആതിരപ്പുള്ളി ട്രൈബൽ വാലി പദ്ധതി പ്രകാരം ഗോത്ര വർഗ്ഗ കർഷകരുടെ കാർഷികോത്പന്നങ്ങളുടെ വിപണനത്തിനായി FPO രൂപീകരിക്കുകയും “അതിരപ്പുള്ളി” ബ്രാൻഡിൽ

ഗോത്ര വർഗ്ഗ കർഷകരുടെ കാർഷികോത്പന്നങ്ങളുടെ വിപണനം സാധ്യമാക്കുകയും ചെയ്തു വരുന്നു.

2021-22 സാമ്പത്തിക വർഷത്തിൽ നടപ്പിലാക്കിയ കാർഷിക വിപണന ശാക്തീകരീകരണ പദ്ധതി പ്രകാരം വിപണനത്തിനായി വാഹന സൗകര്യങ്ങൾ മെച്ചപ്പെടുത്തൽ/ റീഫർ വാനുകൾ നൽകൽ എന്ന ഘടകത്തിൽ ഉൾപ്പെടുത്തി 19 ശീതീകരിച്ച വാഹനങ്ങൾ സജ്ജീകരിച്ചിട്ടുണ്ട്. അതിൻ പ്രകാരം 10 വാഹനങ്ങൾ ഗുണഭോക്താക്കൾക്ക് കൈമാറുന്നതിനുള്ള നടപടി സ്വീകരിക്കുകയും, ബാക്കിയുള്ള വാഹനങ്ങൾ നൽകുന്നതിനുള്ള നടപടികൾ പുരോഗമിക്കുകയും ചെയ്യുന്നു.

2021-22 സാമ്പത്തിക വർഷത്തിൽ നടപ്പിലാക്കിയ കാർഷിക വിപണനവും വിളവെടുപ്പിനു ശേഷമുള്ള പരിപാലനവും പദ്ധതി പ്രകാരം നഗര സംസ്കരണ സെന്ററുകൾ ശക്തിപ്പെടുത്തൽ ഘടകത്തിൽ ഉൾപ്പെടുത്തിയാണ് കണ്ടെയ്നർ മാതൃകയിലുള്ള സംഭരണ വിപണന കേന്ദ്രങ്ങൾ / എക്കോഷോപ്പുകൾ സ്ഥാപിക്കുന്നതിന്. ആകെ 32 കണ്ടെയ്നർ മാതൃകയിലുള്ള സംഭരണ വിപണന കേന്ദ്രങ്ങൾ/ എക്കോഷോപ്പുകൾ സ്ഥാപിക്കുവാൻ ലക്ഷ്യമിട്ടാണ് KLDC-യെ ചുമതലപ്പെടുത്തിയിട്ടുള്ളത്. ആയതിൽ ആലപ്പുഴ ജില്ലയിലെ വെട്ടക്കൽ സർവ്വീസ് സഹകരണ ബാങ്കിനനുവദിച്ച വിപണന കേന്ദ്രം പ്രവർത്തനം ആരംഭിച്ചിട്ടുണ്ട്. 'സമൃദ്ധി നാട്ടുപീടിക' എന്നാണ് പ്രസ്തുത വിപണന കേന്ദ്രങ്ങൾ അറിയപ്പെടുക.

വിപണി ഇടപെടൽ പദ്ധതി പ്രകാരം കാർഷിക വികസന കർഷക ക്ഷേമ വകുപ്പ്, ഹോർട്ടികോർപ്പ്, വി.എഫ്.പി.സി.കെ എന്നിവയുടെ നേതൃത്വത്തിൽ സംഘടിപ്പിക്കുന്ന വിപണികൾ വഴി പഴം പച്ചക്കറികളുടെ വില നിയന്ത്രിക്കുന്നതിനുള്ള നടപടികൾ സ്വീകരിച്ചു വരുന്നു. ഓണക്കാലത്ത് കർഷകരിൽ നിന്നും നേരിട്ട് സംഭരിക്കുന്ന പഴം പച്ചക്കറികൾ പൊതു വിപണിയിലെ അതാത് ഇനങ്ങളുടെ സംഭരണ വിലയേക്കാൾ 10% അധികം വില നൽകി സംഭരിച്ച് ഓണവിപണികളിലൂടെ പൊതു വിപണിയിലെ വിലപ്പുറം വിലയിൽ നിന്നും 30% കുറഞ്ഞ വിലയ്ക്ക് ഉപഭോക്താക്കൾക്ക് നൽകുന്നു.

സംസ്ഥാന സർക്കാർ നാളികേരത്തിന് കിലോയ്ക്ക് 32 രൂപ താങ്ങു വില പ്രഖ്യാപിക്കുകയും, അതിൻ പ്രകാരം നാളികേരത്തിന്റെ വില കുറഞ്ഞ ജില്ലകളിൽ പച്ചത്തേങ്ങ സംഭരണം നടത്തി വരുന്നു.

കർഷകരിൽ നിന്നും 2396 മെട്രിക് ടൺ പച്ചത്തേങ്ങ സംഭരിച്ചു കഴിഞ്ഞു.

കൊപ്രയുടെ വില താഴ്ന്ന സാഹചര്യത്തിൽ കേന്ദ്ര സർക്കാരിന്റെ കൊപ്രയുടെ താങ്ങുവില പദ്ധതി (പി.എസ്.എസ്) 2022 പ്രകാരം, കൊപ്ര സംഭരണത്തിനായി കേരഫെഡിനെയും മാർക്കറ്റ്ഫെഡിനെയും സ്റ്റേറ്റ് ലെവൽ ഏജൻസികളായി പ്രഖ്യാപിച്ചു. കേന്ദ്ര സർക്കാർ നിശ്ചയിച്ചിരിക്കുന്ന വിലയായ കിലോഗ്രാമിന് 105 രൂപ 90 പൈസ ക്രമത്തിൽ രജിസ്റ്റർ ചെയ്ത സഹകരണ സംഘങ്ങൾ വഴി മാർക്കറ്റ്ഫെഡ് മുഖേന നാഫെഡ് സംഭരിച്ചിട്ടുണ്ട്.

കേരള സർക്കാർ 2015-16 മുതൽ റബ്ബർ പ്രൊഡക്ഷൻ ഇൻസെന്റീവ് പദ്ധതി നടപ്പിലാക്കിവരുന്നുണ്ട്. ധനകാര്യ വകുപ്പും റബ്ബർ ബോർഡും സംയുക്തമായാണ് പദ്ധതി നടപ്പിലാക്കുന്നത്. പദ്ധതി പ്രകാരം റബ്ബറിന്റെ താങ്ങു വിലയും, റബ്ബർ ബോർഡ് അതാതു ദിവസം പ്രസിദ്ധീകരിക്കുന്ന വിലയും തമ്മിലുള്ള വ്യത്യാസം, റബ്ബർ ബോർഡ് സാക്ഷ്യപ്പെടുത്തിയ ബില്ലിന്റെ അടിസ്ഥാനത്തിൽ സബ്സിഡിയായി രജിസ്റ്റർ ചെയ്ത കർഷകരുടെ ബാങ്ക് അക്കൗണ്ടിലേക്കു നൽകുന്നു. ഒരു ഹെക്ടറിന് പ്രതിവർഷം പരമാവധി 1800 കിലോഗ്രാം റബ്ബറിനാണ് ആനുകൂല്യം നൽകുന്നത്. 5 ഹെക്ടറിന് താഴെ കൃഷി ഭൂമിയുള്ള കർഷകർക്ക് പരമാവധി രണ്ടു ഹെക്ടറിനാണ് സബ്സിഡി നൽകുന്നത്. 2021 ഏപ്രിൽ 1 മുതൽ സബ്സിഡി തുക 150 രൂപയിൽ നിന്ന് 170 രൂപയായി വർദ്ധിപ്പിച്ചിട്ടുണ്ട്.

കേരളത്തിൽ കർഷകരിൽ നിന്നും സപ്ലൈകോ നെല്ലു നേരിട്ട് സംഭരിച്ചുവരുന്നു. കർഷകർക്ക് കൂടുതൽ വില ലഭിക്കുന്നതിനും ഇടനിലക്കാരുടെ ചൂഷണം ഒഴിവാക്കാനും യഥാസമയം തുക ലഭ്യമാക്കുന്നതിനും ടി സംഭരണം സഹായിക്കുന്നു. 2021-22 സീസണിൽ കിലോയ്ക്ക് 28 രൂപ നിരക്കിൽ 7.484 ലക്ഷം മെട്രിക് ടൺ നെല്ലു സംഭരിച്ചു.

കൂടാതെ 2022-23 സാമ്പത്തിക വർഷത്തിൽ വിപണി വികസന പദ്ധതി പ്രകാരം, താഴെ പറയും ഘടകങ്ങൾ നടപ്പിലാക്കുവാൻ ലക്ഷ്യമിടുന്നു.

കാർഷിക കർഷക ക്ഷേമ വകുപ്പിന്റെ കീഴിലുള്ള കാർഷിക മൊത്ത വ്യാപാര വിപണികൾ, ജില്ലാ സംഭരണ കേന്ദ്രങ്ങൾ എന്നിവയുടെ ശാക്തീകരണത്തിന് 130 ലക്ഷം രൂപ

വകയിരുത്തിയിട്ടുണ്ട്. കാർഷികോത്പന്നങ്ങളുടെ മാർക്കറ്റ് വില വിവരം രേഖപ്പെടുത്തുന്നതിനായുള്ള 92 അഥാർക്ക് നെറ്റ് നോഡുകളുടെ പ്രവർത്തനത്തിന് 40 ലക്ഷം രൂപ വകയിരുത്തിയിട്ടുണ്ട്. കമ്മീഷൻ ഫോർ അഗ്രിക്കൾച്ചറൽ കോസ്റ്റ് ആൻഡ് പ്രൈസസിന്, കൊപ്ര/ നാളികേരത്തിന്റെ സംഭരണ വില നിശ്ചയിക്കുന്നതിനാവശ്യമായ കൃഷി ചെലവ് ഉൾപ്പെടെയുള്ള വിവരങ്ങൾ തയാറാക്കി നൽകുന്നതിനായി ചുമതലപ്പെട്ട സംസ്ഥാന കാർഷിക വില നിർണ്ണയ ബോർഡിന്റെ പ്രവർത്തനങ്ങൾക്കായി 80 ലക്ഷം രൂപ വകയിരുത്തിയിട്ടുണ്ട്.

കൂടാതെ ഗ്രേഡ് ചെയ്ത ആഴ്ച ചന്തകൾക്ക് അധിക ധനസഹായം നൽകുന്നതിന് വിപണി ഒന്നിന് 10000 രൂപ വീതം 250 ആഴ്ച ചന്തകൾക്ക് 25.00 ലക്ഷം രൂപയും കാർഷിക മൊത്ത വ്യാപാര വിപണികളിൽ ഉൽപ്പന്നങ്ങൾ എത്തിക്കുന്നതിന് കർഷകർക്ക് ട്രാൻസ്പോർട്ടേഷൻ സബ്സിഡി ഇനത്തിൽ 50.00 ലക്ഷം രൂപയും 15 പുതിയ ഇക്കോഷോപ്പുകൾ സ്ഥാപിക്കുന്നതിനും ഇക്കോഷോപ്പുകളുടെ ശാക്തീകരണത്തിനുമായി 150 ലക്ഷം രൂപയും തദ്ദേശ സ്വയംഭരണ സ്ഥാപനങ്ങളുടെ സഹായത്തോടെ കടുംബശ്രീ/ എഫ്.പി.ഒ/ സ്വയം സഹായ സംഘങ്ങൾ എന്നിവയ്ക്ക് ഗ്രാമ ചന്തകൾ ആരംഭിക്കുന്നതിനു 2 ലക്ഷം രൂപ നിരക്കിൽ 145 ലക്ഷം രൂപയും നഗര വഴിയോര ചന്തകൾ സ്ഥാപിക്കുന്നതിന് ചന്ത ഒന്നിന് 10000 രൂപ നിരക്കിൽ 100 ചന്തകൾ സ്ഥാപിക്കുന്നതിന് 10 ലക്ഷം രൂപയും വകയിരുത്തിയിട്ടുണ്ട്.

കാർഷികോത്പന്ന വിപണനത്തിനായി തിരുവനന്തപുരം, ആലപ്പുഴ, എറണാകുളം, തൃശൂർ, കണ്ണൂർ ജില്ലകളിൽ കർഷക മിത്രങ്ങളുടെ സേവനം ഉറപ്പാക്കുന്നതിന് 109 കർഷക മിത്രങ്ങളെ നിയോഗിക്കുന്നതിന് 60 ലക്ഷം രൂപയും, കർഷക ഗ്രൂപ്പുകൾ/ എഫ്.പി.ഒ കൾ / മറ്റ് സ്ഥാപനങ്ങൾക്ക് 50 ശതമാനം സബ്സിഡി നിരക്കിൽ പഴം പച്ചക്കറികൾ കൊണ്ട് പോകുന്നതിനു ശീതീകരിച്ച വാഹനങ്ങൾ വാങ്ങുന്നതിനു 35 ലക്ഷം രൂപയും വകയിരുത്തിയിട്ടുണ്ട്.

ഇടുക്കി ജില്ലയിൽ വട്ടവട, കാന്തല്ലൂർ മേഖലയിൽ ഉല്പാദിപ്പിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിന് കോൾഡ് ചെയിൻ സ്ഥാപിക്കുന്നതിനായി 185 ലക്ഷം രൂപ വകയിരുത്തിയിട്ടുണ്ട്. വട്ടവടയിൽ ഒരു പ്രീ കൂളിംഗ്

| | | |
|------|---|---|
| | | <p>കേന്ദ്രവും, എറണാകുളം, കോഴിക്കോട്, തിരുവനന്തപുരം ജില്ലകളിൽ 3 കോൾഡ് ഔട്ട് ലെറ്റുകൾ സ്ഥാപിക്കുന്നതിനും, ഹോർട്ടി കോർപ്പിന്റെ കോൾഡ് സ്റ്റോറേജ് നവീകരിക്കുന്നതിനാണ് തുക വകയിരുത്തിയിട്ടുള്ളത്. മാർക്കറ്റിംഗ് മേഖലയുടെ ശാക്തീകരണത്തിനും അടിസ്ഥാന സൗകര്യ വികസനത്തിനും വിദഗ്ധ സേവനങ്ങൾക്കും 100 ലക്ഷം രൂപ വകയിരുത്തിയിട്ടുണ്ട്.</p> <p>വി.എഫ്.പി.സി.കെ യുടെ വിപണി വികസന പദ്ധതികൾക്ക് 500.00 ലക്ഷം രൂപ വകയിരുത്തിയിട്ടുണ്ട്.</p> <p>2022-23 -ലെ ജൈവ കൃഷിയും ഉത്തമ കൃഷി രീതികളും പദ്ധതി പ്രകാരം കോഴിക്കോട്ടും ആലപ്പുഴയിലും ജൈവ ഉത്പന്നങ്ങളുടെ വിപണനത്തിനായി 2 ഹൈടെക് സൂപ്പർ മാർക്കറ്റുകൾ സ്ഥാപിക്കുന്നതിനായി 50 ലക്ഷം രൂപയും വകയിരുത്തിയിട്ടുണ്ട്.</p> <p>ഉൽപ്പാദന മേഖലയിലേയും, വിപണന മേഖലയിലേയും അസ്ഥിരത പരിഹരിക്കുവാനായി 'ഞങ്ങളും കൃഷിയിലേയ്ക്ക്' പദ്ധതിയുടെ ഭാഗമായി സംസ്ഥാനത്ത് ആകമാനം രൂപീകൃതമായ 25000ത്തിലധികം കൃഷിക്കൂട്ടങ്ങൾ ഉൽപ്പാദന മേഖലയോടൊപ്പം സേവന വിപണന മൂല്യവർദ്ധനമേഖലയിലും പ്രവർത്തനം ആരംഭിച്ചിട്ടുണ്ട്. സേവന, വിപണന മൂല്യവർദ്ധന മേഖലയിലെ കൃഷി കൂട്ടങ്ങൾ ഉല്പാദന മേഖലയിലെ കൃഷിക്കൂട്ടങ്ങളെ സഹായിക്കുമാറാണ് രൂപപ്പെട്ടിരിക്കുന്നത്. ഉല്പാദന മേഖലയിൽ മുൻകൂട്ടി രൂപപ്പെടുത്തുന്ന വിളനീർണ്ണയ പ്ലാനും അതിനനുസരണമായ വിപണന പ്ലാനും വിവിധങ്ങളായ കൃഷി കൂട്ടങ്ങൾ വഴി നടപ്പിലാക്കുന്നതോടെ ഉല്പാദനവും അതനുസരിച്ചുള്ള വിപണനവും ഉറപ്പാക്കി കാർഷിക ഉൽപ്പന്നങ്ങൾക്ക് നല്ല വില ഉറപ്പാക്കുവാൻ സാധിക്കും.</p> |
| (ബി) | കർഷകരുടെ ക്ഷേമത്തിനും വരുമാനം വർദ്ധിപ്പിക്കുന്നതിനും പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ? | (ബി) കർഷകരുടെ വരുമാന വർദ്ധനവിനായി ഈ സാമ്പത്തിക വർഷത്തിൽ നടപ്പാക്കുന്ന പുതിയ പദ്ധതികളാണ് കൃഷിയിടയാസൂത്രണാധിഷ്ഠിത വികസന സമീപനത്തിൽ ഉൾപ്പെട്ട പദ്ധതികൾ. കാർഷിക വിപണനവും വിളവെടുപ്പിനു ശേഷമുള്ള പരിപാലനത്തിനുമുള്ള പദ്ധതികൾ, കാർഷിക വിളകളുടെ ഉല്പാദനവും ഉല്പാദനശേഷിയും വർദ്ധിപ്പിച്ചു ആയതിലൂടെ കർഷർക്ക് വരുമാനം ഉറപ്പാക്കുന്നതിന് വേണ്ടിയുള്ള പദ്ധതികളും നടപ്പിലാക്കുന്നുണ്ട്. |

കർഷകരുടെ ക്ഷേമത്തിനായി സംസ്ഥാന സർക്കാർ കൊണ്ടുവന്ന പുതിയ പദ്ധതിയാണ് കർഷകക്ഷേമനിധി ബോർഡ്. താഴെ പറയുന്ന ആനുകൂല്യങ്ങൾ ലഭ്യമാക്കുന്നതിനായി കർഷകക്ഷേമനിധി ലക്ഷ്യമിടുന്നു.

(i) അംശദായം ഒടുക്കിയതിന്റെ അടിസ്ഥാനത്തിലും ഒടുക്കിയ വർഷത്തിന്റെ അടിസ്ഥാനത്തിലും കർഷകർക്ക് 60 വയസ്സിനു ശേഷം പെൻഷൻ ലഭിക്കുന്നതിന്.

(ii) കർഷകന്റെ മരണാനന്തരം പദ്ധതി പ്രകാരമുള്ള അവകാശികൾക്ക് ഫാമിലി പെൻഷൻ നൽകുന്നതിന്.

(iii) അനാരോഗ്യ നിമിത്തമോ അവശത നിമിത്തമോ ജോലിയിൽ തുടരാൻ സാധിക്കാത്ത കർഷകർക്ക് ബോർഡ് നിശ്ചയിക്കുന്ന നിരക്കിൽ പെൻഷനും മറ്റാനുകൂല്യങ്ങളും നൽകുന്നതിന്.

(iv) എല്ലാ കർഷകർക്കും ചികിത്സയ്ക്കും, പെണ്മക്കളുടെ വിവാഹത്തിനും, മക്കളുടെ വിദ്യാഭ്യാസത്തിനും, സ്ത്രീ അംഗങ്ങൾക്ക് വിവാഹത്തിനും, പ്രസവത്തിനും, ധനസഹായം നൽകുന്നതിന്.

(v) അംഗങ്ങൾക്കുണ്ടാകുന്ന അപകടങ്ങൾക്കോ അപകട മരണത്തിനോ നഷ്ടപരിഹാരം ലഭിക്കുന്നതിന്.

(vi) 25 വർഷം അംശദായം അടച്ചവർക്കു ബോർഡ് ഒരു നിശ്ചിത തുക പെൻഷന് പുറമെ നൽകുന്നതിന്.

സെക്ഷൻ ഓഫീസർ